

सहकार, पणन व वस्त्रोद्योग विभाग (खुद्द) साठी बाह्य  
यंत्रणेमार्फत शिपाई पुरविण्यासाठी दिनांक १/८/२०१७ ते  
३१/७/२०१८ या कालावधीसाठी दरकरार करणेबाबत...

महाराष्ट्र शासन,  
सहकार, पणन व वस्त्रोद्योग विभाग,  
शासन निर्णय क्रमांक : सववि-१०.१६/प्र.क्र.४३८/आस्था-१,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ४ जुलै, २०१७.

- पहा :-**
१. वित्त विभाग शासन परिपत्रक क्र. पदनि २०१०/८४/विसु-१, दिनांक २७.९.२०१०
  २. वित्त विभाग शासन परिपत्रक क्र. पदनि २०१३/प्र.क्र.११/१३/विसु-१, दि. ०२.०२.२०१३
  ३. उद्योग उर्जा व कामगार विभाग शासन निर्णय क्र. भांखास-२०१४/प्र.क्र.८२/भाग-III/उद्योग-४,  
दि. १.१२.२०१६

### शासन निर्णय :-

सहकार, पणन व वस्त्रोद्योग विभाग (खुद्द) करीता वित्त विभागाच्या शासन परिपत्रक दिनांक २/२/२०१३ मधील तरतुदीनुसार विभागातील शिपायांची ६ रिक्त पदे भरण्याकरीता बाह्य यंत्रणेद्वारे मासिक दराने शिपाई घेण्यासाठी ई- निविदा मागविण्यात आल्या होत्या.

त्यानुसार प्राप्त झालेल्या निविदांमधून “सिध्देश सर्व्हिसेस” ३, बी. व्ही. पी. स्टिल कंपाऊंड, स्वॉन मिल समोर, संजय नगर, टी. जे. रोड, सिवरी, मुंबई ४०० ०१५” या संस्थेची लघुतम दराची निविदा स्विकृत करण्यात आली आहे.

२. “सिध्देश सर्व्हिसेस” ३, बी. व्ही. पी. स्टिल कंपाऊंड, स्वॉन मिल समोर, संजय नगर, टी. जे. रोड, सिवरी, मुंबई ४०० ०१५” या संस्थेला दिनांक १/८/२०१७ ते ३१/७/२०१८ या कालावधीसाठी खालील नमूद केलेल्या दराने आणि अटी व शर्तीनुसार या विभागास शिपाई पुरविणे बंधनकारक राहील.

### शिपाई पदाचे दर

- अ) शिपायांच्या वेतनाचा मासिक ठोक दर रु. ११,९०४/- (रु. अकरा हजार नऊशे चार फक्त)
- आ) दैनंदिन कामकाजाची सर्वसाधारण वेळ सकाळी ९.३० ते सायंकाळी ६.१५ अशी राहील.
- इ) सायंकाळी ७.०० वाजेनंतर अतिकालिक भत्ता खालील प्रमाणे राहील.
१. सायंकाळी ७.०० - ८.०० वाजेपर्यंत..... रु. २४/-
  २. रात्री ८.००-९.०० वाजेपर्यंत..... रु. ३०/-
  ३. रात्री ९.०० वाजल्यानंतर ....रु. ४०/-

### अटी व शर्ती

- १ उमेदवार भारतीय नागरिक असावा तसेच त्याची अर्हता चौथी पास अशी असावी . त्यास मराठी लिहिता, वाचता बोलता येणे आवश्यक आहे.
- २ उमेदवाराचे वय १८ ते ४० वर्षे या दरम्यान असावे.
- ३ उमेदवाराजवळ आधार कार्ड असणे आवश्यक आहे. तसेच निवडणूक ओळखपत्र/पॅनकार्ड यापैकी एखादे ओळखपत्र असावे.
- ४ संस्थेतर्फे पुरविण्यात येणारे उमेदवार गुन्हेगारी पार्श्वभूमीचे किंवा प्रवृत्तीचे नसावेत. याबाबतचे स्वयंघोषणापत्र उमेदवार तसेच संबंधित संस्थेने दाखल करणे आवश्यक राहील.
- ५ दुर्दैवाने उमेदवारास गंभीर स्वरूपाची इजा झाल्यास वैद्यकीय खर्चाचे अथवा नुकसान भरपाईचे कोणतेही दायित्व शासनाकडे राहणार नाही .त्याची जबाबदारी संबंधित संस्थेची राहील.
- ६ शासनाने निर्धारित केलेल्या वेतनदराप्रमाणे वेतन वेळोवेळी लागू असलेले कर व अनुज्ञेय भत्यांची फी अदायगी करणे संस्थेस बंधनकारक राहील. उपलब्ध करून दिलेल्या मनुष्यबळाला देय असलेले कायदेशीर आर्थिक दायित्व (वेतनात अंतर्भूत असून) संबंधित प्राधिकरणाकडे जमा करण्याची जबाबदारी संस्थेची राहील . मागणीनुसार याबाबतची कागदपत्रे वेळोवेळी सहकार, पणन व वस्त्रोद्योग विभागाकडे जमा करणे संस्थेवर बंधनकारक राहील. अन्यथा संस्थेबरोबरचा करार संपुष्टात आणण्यात येईल व याबाबतची कायदेशीर जबाबदारी संस्थेची राहील. याबाबत सहकार, पणन व वस्त्रोद्योग विभागाकडे कोणतेही दायित्व राहणार नाही.

- ७ मागणी केलेल्या कालावधीसाठी उमेदवार उपलब्ध होवू शकत नसेल अशावेळी संस्थेमार्फत पर्यायी व्यवस्था मान्य अटीसह करण्यात यावी .अन्यथा दंडात्मक शुल्क आकारण्यात येईल .
- ८ प्रत्येक दिवसाच्या कामकाजाचा कालावधी ८ तास ४५ मिनिटे असा राहील. यासाठी संबंधित उमेदवाराने त्याची कार्यालयात येण्याची व कार्यालय सोडण्याची वेळ याबाबत सहकार, पणन व वस्त्रोद्योग विभागाच्या नोंदणीशाखेत ठेवण्यात येणा-या नोंदवहीत करणे आवश्यक राहील .
- ९ सदर उमेदवाराने कोणतेही अशोभनीय वर्तन करून नये तसेच दैनंदिन कामकाजात नितांत सचोटी व कार्यक्षमता पाळणे आवश्यक राहील.
- १० सदर संस्थेने मनुष्यबळाच्या सेवा पुरविण्याबाबत १००/- च्या स्टॅम्प पेपरवर शासनाशी एक वर्षाचा करार करणे आवश्यक राहील .
- ११ शासनाच्या आवश्यकतेनुसार विशिष्ट कालावधीसाठी उमेदवाराची मागणी केली जाईल.
- १२ शासकीय नियमानुसार सुट्ट्या अनुज्ञेय असतील. तसेच आवश्यकता असल्यास सुट्टीच्या दिवशीही कामावर यावे लागेल.
- १३ कराराचे पालन समाधानकारकपणे न झाल्यास करार केव्हाही संपुष्टात आणणे, तसेच कराराची मुतद वाढविणे याबाबतचा अंतिम निर्णय शासनाचा राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१७०७०५१६३६२०७१०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. सुदिन गायकवाड)

उप सचिव, महाराष्ट्र शासन

प्रति,

१. महालेखापाल-१ (लेखा परीक्षा) / (लेखा व अनुज्ञेयता), महाराष्ट्र, मुंबई.
२. महालेखापाल (लेखापरीक्षा), मुंबई
३. निवासी लेखा परीक्षा अधिकारी, मुंबई
४. अधिदान व लेखा अधिकारी, मुंबई
५. वित्त विभाग (वि.सु.) / विनियम कार्यासन, मंत्रालय, मुंबई
६. “सिध्देश सर्व्हिसेस” ३, बी. व्ही. पी. स्टिल कंपाऊंड, स्वॉन मिल समोर, संजय नगर, टी. जे. रोड, सिवरी, मुंबई ४०० ०१५.
७. कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई (दोन प्रती)
८. कक्ष अधिकारी (आस्था-२), सहकार, पणन व वस्त्रोद्योग विभाग, मंत्रालय, मुंबई
९. निवडसंग्रह